



॥ ओम् ॥

युवा उद्घोष

केन्द्रीय आर्य युवक परिषद् का पाक्षिक शंखनाद

कार्यालय : आर्य समाज कबीर बस्ती, दिल्ली-110007, चलभाष : 9810117464, 9868051444

वर्ष-25 अंक-7 भाद्रपद-2065 दयानन्दाब्द 184 1 सितम्बर से 15 सितम्बर 2008 (प्रथम)

Website : www.aryayuvakparished.com aryayouthgroup@yahoo.com E-mail : aryavouth@gmail.com

केन्द्रीय आर्य युवक परिषद् की वार्षिक राष्ट्रीय कार्यकारिणी की बैठक सम्पन्न
अनिल आर्य पुनः राष्ट्रीय अध्यक्ष निर्वाचित
अलगाववादी तत्वों को गिरफ्तार किए बिना स्थायी हल नहीं होगा न अमरनाथ श्राईन बोर्ड
को जमीन वापिसी पर जम्मू की जनता को बधाई

— राष्ट्रीय अध्यक्ष अनिल आर्य



अधिवेशन में मंच पर डॉ. ओमप्रकाश मान (निर्वाचन अधिकारी) सम्बोधित करते हुए व बायें से राष्ट्रीय कोषाध्यक्ष धर्मपाल आर्य, आर्य नेता हीरालाल चावला, राष्ट्रीय अध्यक्ष अनिल आर्य, राष्ट्रीय महामन्त्री महेन्द्र भाई व द्वितीय चित्र में परिषद् अध्यक्ष के साथ कर्मठ साथियों की टीम।
छायाकार : देवेन्द्र भगत

नई दिल्ली। रविवार, 31 अगस्त 2008, केन्द्रीय आर्य युवक परिषद्, नई दिल्ली की राष्ट्रीय कार्यकारिणी व अन्तरंग सभा की वार्षिक बैठक आर्यसमाज मन्दिर, कबीर बस्ती, पुरानी सब्जी मण्डी के सभागार में उत्तरी दिल्ली वेद प्रचार मण्डल के प्रधान डॉ. ओमप्रकाश मान की अध्यक्षता में सोल्लास सम्पन्न हुई, जिसमें वार्षिक रिपोर्ट, आय-व्यय की स्वीकृति के पश्चात् सर्वसम्मति से पुनः अनिल आर्य को 'राष्ट्रीय अध्यक्ष' निर्वाचित किया गया तथा उन्हें शेष कार्यकारिणी के गठन का अधिकार दिया गया। परिषद् अध्यक्ष ने महेन्द्र भाई को 'राष्ट्रीय महामन्त्री' व धर्मपाल आर्य को 'कोषाध्यक्ष' मनोनीत करने की घोषणा की।

इस अवसर पर सम्बोधित करते हुए परिषद् के राष्ट्रीय अध्यक्ष अनिल आर्य ने कहा कि जम्मू-कश्मीर सरकार व अमरनाथ संघर्ष समिति के बीच हुए समझौते पर हम प्रसन्नता व्यक्त करते हैं तथा जम्मू की बहादुर जनता को बधाई देते हैं। श्री अनिल आर्य ने कहा कि यह समझौता केवल अस्थायी हल है, असल उद्देश्य तो इस विवाद के समय सबके सामने आये उन चेहरों को बेनकाब करना है जिन्होंने तिरंगे जलाये और पाकिस्तान के झण्डे लहराये। मुजफ्फराबाद मार्च का समर्थन करने वाली महबूबा मुफ्ती को देशद्रोह के जुर्म में केन्द्र सरकार को अविलम्ब गिरफ्तार करना चाहिए। ऐसे अलगाववादी चेहरे वक्त आने पर कभी भी धोखा दे सकते हैं। उन्होंने कहा कि समस्या की जड़ धारा 370 हटाये बिना केवल पत्तों पर पानी डालना जैसा ही होगा।

श्री आर्य ने केन्द्रीय मन्त्री रामविलास पासवान के इस बयान की भी कड़ी आलोचना की कि बांग्लादेशियों को भारत की नागरिकता दी जाये। उन्होंने कहा कि जम्मू कश्मीर में 1947 में भारत आये लाखों लोगों को तो अभी तक नागरिकता मिल नहीं पाई और पासवान

वोट बैंक की खातिर उन लोगों को नागरिकता देने की मांग कर रहे हैं जिनकी भारत के प्रति विश्वनीयता संदिग्ध है, पासवान ऐसी घटिया राजनीति कर रहे हैं जो देश हित में नहीं है। परिषद् ने कन्या भ्रूणहत्या के खिलाफ जनजागरण करने, आतंकवाद के खिलाफ एकजुट करने, चरित्र निर्माण शिविर लगाने आदि पर विशेष रूप से काम करने का संकल्प लिया। युवा नेता देवेद्र भगत, हीरालाल चावला, के.एल. राणा, सुरेश आर्य, ओमवीर सिंह, वेदप्रकाश आर्य, सन्तोष शास्त्री, ऋषिपाल शास्त्री, लवकुमार पसरीचा, सुदेश भगत, ओम सपरा, राजीव भाटिया, गोपाल जैन, शंकरदेव आर्य, हीराप्रसाद शास्त्री, दिनेश आर्य, विश्वनाथ आर्य, सोहन आर्य आदि ने भी विचार दिए। संचालन महामन्त्री महेन्द्रभाई ने किया।

आर्यसमाज सूर्य निकेतन में संगीत सन्ध्या सम्पन्न



आर्यसमाज, सूर्य निकेतन, दिल्ली में शुक्रवार, 15 अगस्त 2008 को भव्य संगीत सन्ध्या का आयोजन किया गया।

श्री नरेन्द्र आर्य सुमन के गीतों ने सभी को आनन्दित कर दिया। मुख्य अतिथि के रूप में डॉ. कंवर सेन (चेयरमैन एम.सी.डी. शाहदरा जोन), श्री ओमप्रकाश शर्मा, विधायक नसीब सिंह, परिषद् अध्यक्ष अनिल आर्य विद्यमान थे।

कुशल मंच संचालन विकास गोगिया ने किया। समारोह की अध्यक्षता माता सुशीला आर्या ने की तथा महेन्द्र भाई ने यज्ञ करवाया। समाज के प्रधान यशोवीर आर्य के अत्यन्त पुरुषार्थ से कार्यक्रम शानदार सफलता के साथ सम्पन्न हुआ। आचार्य सुभाष जी के सारगर्भित प्रवचन का सभी ने आनन्द लिया।

—जगदीश लाल बघाई, मन्त्री

महर्षि दयानन्द ने सबसे पहले स्वराज्य का नारा दिया

— स्वामी आर्यवेश, उपप्रधान, सार्वदेशिक सभा



नई दिल्ली। वीरवार, 14 अगस्त, 2008, सबसे पहले स्वराज्य का नारा आर्यसमाज के संस्थापक महर्षि दयानन्द ने दिया। उसके बाद ही लोकमान्य तिलक ने उसे आगे बढ़ाया। महर्षि दयानन्द सरस्वती ने सबसे पहले लिखा है कि कोई कितना ही करे, परन्तु स्वदेशी राज्य सर्वोत्तम है। यह उद्गार सार्वदेशिक आर्य प्रतिनिधि सभा, नई दिल्ली के उपप्रधान स्वामी आर्यवेश जी ने उत्तरी दिल्ली की प्रमुख आर्यसमाज प्रतापनगर, अन्धा मुगल में राष्ट्ररक्षा सम्मेलन में व्यक्त किये। स्वामी आर्यवेश जी ने कहा कि आज युवापीढी पथभ्रष्ट हो रही है। उसे सही मार्ग दिखाने की आवश्यकता है। यदि युवा बचेंगे, तो ही राष्ट्र बचेगा। उन्होंने युवा शक्ति से राष्ट्र की रक्षा करने का संकल्प लेने का आह्वान किया।

विधायक राजेश जैन ने कहा कि आर्यसमाज का स्वतन्त्रता आन्दोलन में महत्वपूर्ण योगदान रहा है, लेकिन आज उन शहीदों की कुर्बानियों से मिली आजादी को संभालकर रखने की आवश्यकता है।

समारोह की अध्यक्षता उत्तरी दिल्ली वेद प्रचार मण्डल के प्रधान डॉ. ओमप्रकाश मान ने की। उन्होंने आर्य विद्या मन्दिर प्रतापनगर के बच्चों के कार्यक्रम की सराहना करते हुए विद्यालय के कार्य को और अधिक बढ़ाने का आह्वान किया तथा प्राचार्य ज्योति का अभिनन्दन किया गया।

समारोह का कुशल संचालन समाज के महामन्त्री केवल कृष्ण सेठी ने किया। समाज के प्रधान प्रदीप सब्बरवाल ने सभी आगन्तुकों का आभार व्यक्त किया। समाज के कोषाध्यक्ष गुलशन कुमार के पुरुषार्थ से समारोह शानदार सफलता के साथ सम्पन्न हुआ।

पुरोहित सभा ने मचाई संगीत की धूम



आर्य पुरोहित सभा, दिल्ली प्रदेश के तत्वावधन में शनिवार, 9 अगस्त 2008 को आर्यसमाज पटेलनगर, नई दिल्ली में आचार्य भानुप्रकाश शास्त्री की संगीत सन्ध्या का आयोजन किया गया। मंच से स्वामी आर्यवेश जी सम्बोधित करते हुए। साथ में श्री अमरदेव शास्त्री, गवेन्द्र शास्त्री, प्रेमपाल शास्त्री व भानुप्रकाश शास्त्री दिखाई दे रहे हैं। समाज के प्रधान जितेन्द्र आर्य व मन्त्री आदित्य आहूजा का विशेष सहयोग रहा।

माता कृष्णा शर्मा प्रधान निर्वाचित



आर्यसमाज, दिलशाद गार्डन, दिल्ली-95 के चुनाव में (22.06.2008) को माता कृष्णा शर्मा प्रधान व श्री अशोक सोनी मन्त्री निर्वाचित हुए। हमारी हार्दिक बधाई।

— सुरेश मुखीजा

लोकेश कुमार कैप्टन बने



केन्द्रीय आर्य युवक परिषद् उत्तरी दिल्ली के अध्यक्ष श्री हीराप्रसाद शास्त्री के सुपुत्र श्री लोकेश कुमार भारतीय सेना में 'कैप्टन' के पद पर पदोन्नत हुए हैं। यह परिषद् के डी.ए.वी. कॉलेज, कांगड़ा के शिविर के शिविरार्थी हैं। परिषद् की ओर से शुभकामना व बधाई।

— महेन्द्र भाई



आर्य नेता घनश्याम लाल वर्मा नहीं रहे

वैदिक साधन आश्रम, देहरादून के पूर्व मन्त्री श्री घनश्याम लाल वर्मा का गत दिनों निधन हो गया। केन्द्रीय आर्य युवक परिषद् व युवा उद्घोष की ओर से विनम्र श्रद्धांजलि।

आचार्य मदनमोहन विद्यासागर का निधन

हैदराबाद के वैदिक विद्वान् आचार्य मदनमोहन विद्यासागर का गत 31 अगस्त 2008 को निधन हो गया। केन्द्रीय आर्य युवक परिषद् व युवा उद्घोष की ओर से विनम्र श्रद्धांजलि।

सम्पादक: अनिल कुमार आर्य द्वारा केन्द्रीय आर्य युवक परिषद् के लिए प्रकाशित

परिषद् कार्यालय आर्य समाज टी-176.77, कबीर बस्ती, दिल्ली-7

ई-न्यूज रुपान्तरण देवेन्द्र भगत